

Reglugerð fyri nýtslu av bátaplássum í Hvannasunds Havn

Hendan reglugerð er galdandi fyri allar bátaeigarar, sum hava fingið nýtslurætt til bátapláss í Hvannasunds Havn. Tað er Hvannasunds Havn, sum umsitur bátaplássini.

§ 1

Bátæigarar hava skyldu til at fara væl um bátaplássíð, økið á landi og brúgvagnar.

Stk.2 Tað er ikki loyvt at hava amboð, fiskireiðskap ella nakað annað tilfar liggjandi á landi við bátaplássíð ella á brúgvunum.

Allir slíkir lutir ella tilfar verðuruttan ávaring fyribeint fyri eigarans rokning og ábyrgd.

Stk.3 Tað er strangliga bannað at koyra garnar, høvd, gággugrús ella annað á sjógv við havnalagið

Stk.4 Bátæigarnir hava skyldu til at halda bátin lens, at binda hann soleiðis, at endarnir liggja væl og ikki slítast óneyðugt, og at hann ikki er til ampa fyri onnur ella kemur at skaða aðrar bátar ella ognir í havnini.

Stk.5 Tá siglt verður inni í havnini, skal ferðin verða so lítil sum gjørligt, soleiðis at aðrir bátar, ið sigla ella liggja bundnir, ikki skulu fáa skaða.

Stk.6 Bátæigarar hava skyldu at akta boðini frá havnaumsjónarmanninum, eisini um hesin ynskir, at báturin verður fluttur.

Stk.7 Fyri at forða fyri at olja fer á sjógv, hava bátæigarar skyldu at hava eitt kjølsvín í bátinum, sum altíð skal liggja í kjølinum.

Stk.8 Tað er strangliga bannað at nýta tað avmerkt økið við oljupumpuna til annað enn av- og áskipan, uttan loyvi frá umsjónarmanninum. Brot á hetta kann føra við sær, at báturin verður fluttur ella tikin upp á land fyri eigarans rokning.

§ 2

Bátæigarin hevur rætt til at nýta bátaplássíð til bát, sum hann sjálvur eigur hálvpart ella meira av.

Stk.2 Hvannasunds Havn kann undantaksvis geva loyvi til, at bátæigari, ið eigur minni enn hálvpart, hevur rætt til at brúka plássíð.

Stk.3 Hvannasunds Havn kann altíð krevja nøktandi skjalprógv fyri eigaraviðurskiftunum í bátinum.

Stk.4 Eftir umsókn kann bátæigarin lata hjúnafelaga ella ein av lívsarvingum sínum yvirtaka nýtslurættin til bátaplássíð.

§ 3

Bátæigarin tekur við plássinum í tí standi, tað er, tá hann fær tað. Um bummur/teymur ella annað er brotið/skatt, skal hann gera vart við hetta beinanvegin.

Ger hann ikki tað, verður hann mettur at hava ábyrgdina av skaðanum.

§ 4

Bátæigarin hevur ábyrgdina av bátaplássinum og skal endurgjalda skaðar, ið koma á útbúnaðin, sum t.d. bummar, festir og á aðrar bátar uttan so, at hesir koma av illveðri ella øðrum, sum bátæigarin ikki hevur ábyrgdina av.

Stk.2 Hvannasunds Havn skal bøta um teir skaðar á útbúnaðin, ið stava frá illveðri, vanligum sliti og elli.

§ 5

Um umsökjarin ekki eigur bát, tá hann fær bátaplássið, skal hann ogna sær bát innan ½ ár frá tí, hann hefur fingið boð um, at hann hefur fingið bátapláss.

Stk.2 Um bátæigarin selur bát sín, skal hann beinanvegin skrivliga boða Hvannasunds Havn frá.

Stk.3 Hevur bátæigarin ekki, áðrenn ½ ár frá söludegnum at rokna, fingið sær annan bát, er nýtslurætturin til bátaplássið fallin burtur, og Hvannasunds Havn letur øðrum bátæigara tað.

Bátæigarin hevur tó loyvi at selja part í bátinum, men má sjálvur altíð eiga hálvpart ella meira í bátinum, sí tó §2 stk.2 Søla av parti í bátinum skal altíð fráboðast Hvannasunds Havn beinanvegin.

§ 6

Bátæigarin kann lata bátaplássið aftur til tann 1. í einum mánaða.

§ 7

Um Hvannasunds Havn skal brúka økið til okkurt annað, ella neyðugt verður at flyta bátaplássini av øðrum orsökum, hevur Hvannasunds Havn rætt til at taka bátaplássið aftur við 2 mánaða ávaring.

§ 8

Leiga verður goldin samsvarandi teimum til eina og hvørja tíð galdandi leigugjöldum fyri bátapláss í Hvannasunds Havn

§ 9

Hóast Hvannasunds Havn hevur 2 mánaða uppsagnartíð, kann Hvannasunds Havn, aftan á skrivliga ávaring, taka plássið aftur, um reglugerðin verður brotin.

Brot á reglugerðina kann fevna um, men er ikki avmarkað til:

Stk.2 Um leiga ikki er goldin til ásettu tíð.

Stk.3 Um leigarin fremur onnur brot á reglugerðina og ikki beinanvegin heldur uppat við tí, hóast hann hevur fingið skrivliga ávaring um at fáa viðurskiftini í rættlag.

Stk.4 Um leigarin ikki aktar boð frá havnaumsjónarmanninum, eisini um hesin ynskir, at báturin verður fluttur í annað pláss, støðugt ella fyri eitt stytri tíðarskeið.

§ 10

Um bátæigarin flytur úr kommununum í varða av Hvannasunds Havn, fellur rætturin til bátapláss burtur.

§ 11

Tá ið bátaplássið er latið/tikið aftur, hevur bátæigarin skyldu til at flyta bátin beinanvegin. Verður hetta ikki gjørt, verður báturin fluttur ella tikin upp á land fyri eigarans rokning.

§ 12

Reglugerðin kemur í gildið tann 1. februar 2018